

17th March 1964]

மானத் தொகுதியினருக்கு வீடு கட்டுவதற்காக ஒதுக்கப்பட்டிருப்பதால், திருமதி எஸ். சங்கரம்மாளுக்குக் கடன் அனுமதிக்கப்பட்டது. ஆனால், இன்னொரு கடன் மனுவில் சட்டபடியும், மற்ற வகையிலும் குறைபாடுகள் இருந்ததால், அது திருநெல்வேலி துணைப் பதிவாளருக்குத் திருப்பி அனுப்பப்பட்டுவிட்டது.

**ரோடுகள் பராமரிப்பு**

\*288 கேள்வி—**திரு. எ. கோ. பாலகிருஷ்ணன் :** கனம் பொதுப் பணித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

தென்னாற்காடு மாவட்டத்தில் மரக்காணம், வர்னூர் போன்ற பஞ்சாயத்து யூனியனின் மேற்பார்வையிலுள்ள யூனியன் ரோடுகளைச் சர்க்கார் கண்காணிப்பில் எடுத்துக்கொள்ள உத்தேசமுண்டா?

**THE HON. SRI V. RAMAIAH :** Only such of the Panchayat Union roads as are bus route roads are proposed to be taken over by Government on a phased programme subject to availability of funds.

**திரு. எ. கோ. பாலகிருஷ்ணன் :** கனம் அமைச்சர் அவர்கள் இந்தக் கேள்விக்கு ஆங்கிலத்தில் பதில் சொன்னார்கள். தமிழில் சொல்லவேண்டுமென்று கேட்டுக் கொள்கிறேன்.

**கனம் திரு. வெ. ராமைய்யா :** பஸ்ரூட் சாலைகளாயுள்ள பஞ்சாயத்து யூனியன் சாலைகளை மட்டும் அரசாங்கம், நிதிவசதிக்கேற்ப, படிப்படியாக எடுத்துக் கொள்ள உத்தேசிக்கிறது.

**திரு. எ. கோ. பாலகிருஷ்ணன் :** தலைவர் அவர்களே, நான்கைந்து ஆண்டுகளாகவே யூனியனிலே அந்த ரோடுகள் எடுத்துக்கொள்ளப்படாமல் இருக்கின்றன. கேட்டால் பணம் இல்லை என்று சொல்கிறார்கள். இந்தப் பிற்போக்குப் பகுதியை சர்க்கார் பரிசீலனை செய்து சர்க்காரிலேயே எடுத்து நடத்த முன் வருவார்களா?

**கனம் திரு. வெ. ராமைய்யா :** அரசாங்கத்தின் கொள்கையைத்தான் சற்று முன்பு சொன்னேன். நிதி வசதிக்குத் தகுந்த முறையில் எந்த எந்த ரோடுகளை எடுத்துக் கொள்ள வேண்டுமோ அவற்றை எடுத்துக் கொண்டு வருகிறோம்.

**திரு. எ. கோ. பாலகிருஷ்ணன் :** கனம் அமைச்சர் அவர்கள் சொல்கிறது எனக்குத் தெரிகிறது. இது மிகவும் பிற்போக்குப் பகுதியாக இருப்பதனால் இதற்குப் பிரதான சலுகை கொடுக்கப்படுமா?

**கனம் திரு. வெ. ராமைய்யா :** இப்போது இருக்கிற கொள்கையை மாற்றுவதாக இல்லை.

**பின்தங்கிய சமூகங்களின் பட்டியல்**

\* 289 கேள்வி—**திரு. டி. கடம்பவனசுந்தரம் :** கனம் முதல் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

பின் தங்கிய சமூகங்கள் பட்டியலை, சமீபகால முன்னேற்றத்தைக் கவனத்தில் கொண்டு மாற்றுப் பட்டியல் தயாரிக்க சர்க்காருக்கு உத்தேசமுண்டா?

**THE HON. SRI M. BHAKTAVATSALAM :** No, Sir.

**திரு. செ. மாதவன் :** தலைவர் அவர்களே, எந்த எந்த மாவட்டங்களில் எந்த எந்த பின் தங்கிய வகுப்பார்கள் இருக்கிறார்கள் என்ற பட்டியல் இருக்கிறதா? இருந்தால் அதை ரெவின்யூ அதிகாரிகளுக்கு சர்க்கார் அனுப்பி வைக்குமா?

**கனம் திரு. எம். பக்தவத்சலம் :** யார் பின் தங்கிய வகுப்பினர் என்பதற்கு ஒரு பட்டியல் இருக்கிறது. அதை வைத்துக்கொண்டுதான் மாவட்டங்களில் உள்ள ரெவின்யூ அதிகாரிகள் செயல்படுகிறார்கள்.

[17th March 1964]

**திரு. செ. மாதவன் :** பின் தங்கிய வகுப்பார் என்று முதலில் சர்ட்டிபிகேட் கொடுத்துவிடுகிறார்கள். அப்பறம் அந்த மாவட்டத்திலேயே அதுமாதிரி பின் தங்கிய வகுப்பினர் இல்லையென்று சொல்லி ரெக்கவரி போடுகிறார்கள். குறிப்பாக ராமநாதபுரம் மாவட்டத்தில் பின் தங்கிய வகுப்பினர் வீரகோடி வேளாளர் என்று சர்ட்டிபிகேட் கொடுத்துவிட்டு அப்பறம் இல்லையென்று ரெக்கவரி போட்டிருக்கிறார்கள். ஆகவேதான் ஒவ்வொரு மாவட்டத்திலும் என்ன என்ன பின் தங்கிய சமூகம் இருக்கிறது என்பதற்கு முதலில் சர்வே எடுத்து அதை வெளியிடுவார்களா என்று அறிய விரும்புகிறேன்.

**கனம் திரு. எம். பக்தவத்சலம் :** குறிப்பிட்ட இடங்களில் ஏதாவது சில பிரச்சனைகள் எழுந்தால் அதை என்னுடைய கவனத்திற்குக் கொண்டு வரலாம். சில மாவட்டத்தில் இன்னும் பெயர் தெரியாத இனமாக, உப்பிரிவு இனமாக இருப்பதாக அதிகாரிகள் நினைக்கிறார்கள். அதை அரசாங்கத்தின் கவனத்திற்கும் கொண்டு வருகிறார்கள். அவ்வப்போது அரசாங்கமும் அதைக் கவனித்து முடிவு செய்கிறது.

**திரு. இரா. நெடுஞ்செழியன் :** கனம் அவைத்தலைவர் அவர்களே, பின்தங்கிய வகுப்பார்களின் பட்டியல் எப்போது தயாரிக்கப்பட்டது? அது நாளுக்கு நாள் வளருகின்ற நிலையில் இருக்கிறதா? குறைகின்ற நிலையில் இருக்கிறதா?

**கனம் திரு. எம். பக்தவத்சலம் :** குறைகின்றது என்று சொல்வதற்கு இல்லை. வளர்வதற்காகத்தான் இருக்கிறது. உண்மையிலேயே சில பிற்பட்ட இனங்களின் பெயர் விட்டுப் போயிருக்கும். அதனால் அவர்கள் சலுகையை இழக்கிறபோது, அதை அரசாங்கத்தின் கவனத்திற்குக் கொண்டு வருகிறார்கள்.

**திரு. கி. இரா. சம்பந்தம் :** இன்னும் பின்தங்கிய வகுப்பைச் சேர்ந்தவர்கள் யாருக்காவது சலுகை கொடுக்கப்படாமல் இருக்கிறதா என்று அறிய விரும்புகிறேன்.

**கனம் திரு. எம். பக்தவத்சலம் :** அதைப்பற்றித் தனிக் கேள்வி வேண்டும்.

**திரு. ஏ. எஸ். தக்ஷிணமூர்த்தி கவுண்டர் :** வெள்ளாள வகுப்பைச் சேர்ந்தவர்கள் உண்மையில் பொருளாதார வகையிலும், கல்வித் துறையிலும் பிற்போக்கான நிலையிலேயே இருக்கிறார்கள். வெள்ளாளர்கள் அல்லது கவுண்டர்கள் என்ற சமூகத்தாரையும் பின் தங்கிய வகுப்புப் பட்டியலில் சேர்க்க முன் வருவார்களா?

**கனம் திரு. எம். பக்தவத்சலம் :** பிராமணர்களிலேயே கூட மிகவும் பிற்போக்கான நிலையில் உள்ளவர்கள் இருக்கிறார்கள். அர்ச்சகர்கள், குருக்கள் ஆகியவர்கள் பொருளாதாரத் துறையில் இன்னும் பிற்போக்கு நிலையிலே இருக்கிறார்கள். எல்லாவற்றையும் ஆராய்ந்து தான் முன்பு ஒரு கமிஷன் போட்டு பட்டியலைத் தயார் செய்தோம். அதில் சேர்க்க வேண்டும் என்று பின்னால் வற்புறுத்துகிறபோது அதையும் அரசாங்கம் யரிசீலனை செய்து நடவடிக்கை எடுக்கும்.

**திரு. அ. பெ. தர்மலிங்கம் :** தலைவர் அவர்களே, இப்போது இருக்கிற பின் தங்கிய சமூகத்தவர்களுடைய பட்டியலைப் பார்க்கிற போது பிராமணர்களைத் தவிர மற்றவர்கள் எல்லோரும் இருக்கிறார்கள். ஆகவே அவற்றிலுள்ள பொருளாதாரத் துறையில் மிகவும் பின் தங்கி உள்ளவர்களை மோஸ்ட் பாக்வேர்ட் என்று பிரிக்க அரசாங்கம் முன் வருமா?

**கனம் திரு. எம். பக்தவத்சலம் :** கனம் தட்சிணமூர்த்தி கவுண்டர் கேள்வியில் இருந்தே பிராமணர்களைத் தவிர மற்ற எல்லா சமூகத்தினரும் இந்தப் பட்டியலில் சேர்க்கப்பட்டிருக்கிறார்கள் என்று சொல்லுவது சரியல்ல என்று புரியும். மோஸ்ட் பாக்வர்ட் கம்யூனிடி என்று இப்போதும் பிரிக்கப்பட்டிருக்கிறது.



17th March 1964]

**திரு. து. ப. அழகமுத்து :** குறிப்பிட்ட ஒரு மாவட்டத்தில் இருந்து ஒரு குறிப்பிட்ட பின் தங்கிய வகுப்பினர் இன்னொரு மாவட்டத்திற்குக் குடியேறியவர்கள் அந்த சலுகை பெற முன் வருகிற போது அந்த மாவட்டத்தில் அத்தகைய பிற்பட்ட சமூகத்தைச் சேர்ந்தவர்களே இல்லையென்று மறுக்கப்படுகிறது? இந்தக் குறையைப் போக்க அரசாங்கம் முன் வருமா?

**கனம் திரு. எம். பக்தவத்சலம் :** அத்தகைய குறிப்பிட்ட பிரச்சினை அரசாங்கத்தின் கவனத்திற்குக் கொண்டுவரப்பட்டால் அதை அரசாங்கம் பரிசீலனை செய்யும்.

**திரு. ம. கமலநாதன் :** வேளாளப் பெருங்குடி மக்கள் முதலில் பின் தங்கிய சமூகப்பட்டியலில் சேர்த்திருந்ததாகவும், அதை கேவலம் என்று கருதி டாக்டர் சுப்பராயன் நீக்கியதாகவும் ஒரு தகவல் இருக்கிறதே, அது உண்மையா?

**கனம் திரு. எம். பக்தவத்சலம் :** கனம் அங்கத்தினர் சொல்லுவதைப் பற்றி நானும் ஏற்கனவே கேள்விப் பட்டிருக்கிறேன்.

**திரு. அ. பெ. தர்மலிங்கம் :** எல்லாச் சமூகத்தினரும் பின் தங்கிய வகுப்புப் பட்டியலில் இல்லை என்பதாகக் கனம் அமைச்சர் அவர்கள் குறிப்பிட்டார்கள். சில குறிப்பிட்ட வகுப்பு இல்லாவிட்டாலும் அதன் உட்பிரிவைச் சொல்லி—குறிப்பாக முதலியார் என்பது பிற்பட்ட வகுப்புப் பட்டியலில் இல்லாமல் இருக்கும்போது செங்குந்த முதலியார் என்று உப பிரிவைச் சொல்லி பிற்பட்ட சமூகத்தினர் பெறும் சலுகையை பெற்றவர்கள் இருக்கிறார்கள். படித்து முடிந்த பிற்பாடு அதைத் திரும்பப் பெறுகிற நடவடிக்கை எடுக்கப்படுகிறதே, அதைத் தடுக்க நடவடிக்கை எடுக்கப்படுமா?

**கனம் திரு. எம். பக்தவத்சலம் :** நான் முன்பு கூறியது போல் பலருக்குச் சலுகை பெறவேண்டுமென்ற ஆர்வம் இருக்கிறது. பொருளாதாரத் துறையில் பின் தங்கி உள்ளவர்களுக்கு அத்தகைய ஆர்வம் இருப்பது இயற்கை தான். இதற்குப் பரிகாரம்—என் சொந்த அபிப்பிராயத்தைச் சொல்கிறேன்—சாதி அடிப்படையில் நாம் கொடுக்கிற சலுகைகள் அமையாமல் பொருளாதார அடிப்படையில் சலுகை கொடுப்பது என்று முடிவு செய்தால் அது தான் சிறந்த பரிகாரமாக இருக்கும். நாளடைவில் இத்தகைய மாறுதலேத்தான் எதிர்பார்க்கவேண்டும்.

**திரு. ஏ. எஸ். தங்குசுமார்த்தி கவுண்டர் :** பின் தங்கிய வகுப்பு என்ற ஒரு நிலை ஏற்படுத்துகிறபோது ஜாதி அடிப்படையை வைக்காமல் பொருளாதார அடிப்படையை வைத்து அந்த வகையில் பின் தங்கியவர்கள் என்று நிர்ணயிக்க சர்க்கார் நடவடிக்கை எடுக்குமா?

**கனம் திரு. எம். பக்தவத்சலம் :** இன்று பிற்போக்கான சமூகத்தினருக்குக் கிடைக்கக் கூடிய சலுகையைப் பெறுதவர்கள் இதைச் சொன்னால் போதாது. அந்தச் சலுகையைப் பெறுகின்றவர்கள் அதைக் கூற வேண்டுமென்று நான் வேண்டிக் கொள்வேன்.

**புலவர் கா. கோவிந்தன் :** தலைவர் அவர்களே, இந்து ஹரிஜனங்களுக்குச் சலுகை அளிக்கப்படுகிறது. ஆனால் மதம் மாறிய ஹரிஜனங்கள் பொருளாதாரத் துறையில் பின் தங்கியவர்களாக இருந்தாலும் சலுகை அளிக்கப்படுவதில்லை. அவர்கள் மதம் மாறினாலும் கூட அவர்களுக்குச் சலுகை அளிக்கப்படுமா?

**கனம் திரு. எம். பக்தவத்சலம் :** இந்தச் சலுகை பொருளாதார அடிப்படையில் கொடுப்பதாக இருந்தாலும் யாராக இருந்தாலும் கொடுக்கலாம். ஜாதி அடிப்படையில் என்றால் கிறிஸ்தவர்களிலும் ஹரிஜனங்கள் உண்டு என்பதைக் கிறிஸ்தவ மதம் ஒப்புக் கொள்ள வேண்டும். ஆயினும் ஹரிஜனங்கள் மதம் மாறினாலும் கூட அவர்கள் பிற்போக்கான சமூகத்தவர் என்று கருதி சலுகை அளிக்கப்பட்டு வருகிறது.

[17th March 1964

திரு. ரா. சு. வீரப்ப செட்டியார் : ஒரு இனத்தைப் பின் தங்கிய விஷயிலே சேர்ப்பதற்கு என்ன முறை இருக்கிறது ?

கனம் திரு. எம். பக்தவத்சலம் : முன்பு மத்திய அரசாங்கம் ஒரு குழு அமைத்தது. அந்தக் குழுவிலே இந்த மாநில சட்ட மன்ற அங்கத்தினர்கள் கூட இடம் பெற்றிருந்தார்கள். அவர்கள் எல்லா பரிசீலனைகளையும் செய்து ஒரு அறிக்கை தயாரித்தார்கள். அந்த அறிக்கைகூட இந்த மன்றத்தின் முன்பு வைக்கப்பட்டது.

திரு. ஏ. எஸ். தக்ஷிணமூர்த்தி கவுண்டர் : கோவை மாவட்டத்திலே கைக்கோளர் என்றாலும் முதலியார் என்றாலும் ஒரே இனம் தான். கைக்கோளர் என்று போட்டால் சலுகைகள் உண்டு. முதலியார் என்று தவறிப்போட்டுவிட்டால் சலுகை கிடையாது.

கனம் சபாநாயகர் : எதற்காகத் தவறி போடுகிறார்கள் ?

திரு. ஏ. எஸ். தக்ஷிணமூர்த்தி கவுண்டர் : அந்த நிலையை மாற்றி கோவை மாவட்டத்தைப் பொறுத்தவரை கைக்கோளர் என்றாலும் முதலியார் என்று போட்டாலும் சலுகை கொடுக்கப்படுமா ?

கனம் திரு. எம். பக்தவத்சலம் : கைக்கோளர்கள் என்றால் பொதுவாகக் கைத்தறித் தொழிலிலே ஈடுபட்டிருப்பவர்கள். அவர்களுக்குத் தான் செங்குந்த முதலியார் என்று பெயர். மற்றப்படி பலவிதமான முதலியார்கள் இருக்கிறார்கள். செங்குந்த முதலியார் என்று போட்டால் சலுகை உண்டு.

### Backward areas

\* 290 Q.—SRI M. KALYANASUNDARAM : } Will the Hon.  
SRI M. V. KARIVENGADAM :

the Chief Minister be pleased to state—

(a) whether a list of identified Backward areas in the State has been furnished to the Planning Commission;

(b) if so, the details of the same; and

(c) the measures suggested by the State Government for improving these Backward areas?

THE HON. SRI M. BHAKTAVATSALAM : (a) No, Sir.

(b) and (c) Do not arise.

திரு. செ. மாதவன் : நம்முடைய மாநிலத்தில் பின் தங்கிய பகுதிகளுக்குத் தனியாகப் பணம் ஒதுக்க வேண்டுமென்று நம்முடைய மாநில சர்க்கார் மத்திய சர்க்காரைக் கேட்டு கொண்டிருக்கிறதா ? மத்திய சர்க்கார் தெரிவித்த கருத்து என்ன ?

கனம் திரு. எம். பக்தவத்சலம் : ஒவ்வொரு மாவட்டத்திலும் பிற்போக்கான பகுதிகள் இருக்கின்றன. தஞ்சையிலும் இருக்கிறது ; இராமநாதபுரத்திலும் இருக்கிறது. அதற்காகப் பிரத்தியேகமாக எவ்வாறு, கவனம் செலுத்துவது, எத்தகைய திட்டங்களை வகுப்பது என்பது பொதுவாக அரசாங்கத்தின் பரிசீலனையில் இருக்கிறது. திட்டங்களை வகுத்து திட்டங்கள் நிறைவேற்றப்படுகிறபோது எந்தெந்தத் திட்டங்களுக்கு மத்திய அரசாங்க உதவி கிடைக்குமோ அது கிடைக்கும்.

திரு. ஏ. கோ. பாலகிருஷ்ணன் : பின் தங்கிய பகுதி என்று பிரிக்கப் படுவதில் எந்த முறையில் எந்தெந்தப் பகுதிகள் பின் தங்கிய பகுதிகள் என்று பிரிக்கப்பட்டிருக்கின்றன என்று அமைச்சர் அவர்கள் அறிவிப்பார்களா ?

கனம் திரு. எம். பக்தவத்சலம் : அதற்குப் பலவிதமான அளவு கோல்கள் இருக்கின்றன. தொழில் வளர்ச்சி, விவசாய வசதிகள், எவ்வளவு தூரம் நிலம் பயிரிடப்படுகிறது ; டபிள் கிராப் எரியா எவ்வளவு ;